

प्रभूवसुराङ्गिरसः। इन्द्रः। अनुष्टुप्, ८ पङ्क्तिः।

यस्ते साधिष्ठोऽवस इन्द्र क्रतुष्टमा भर। अस्मभ्यं चर्षणीसहं सस्त्रिं वाजेषु दुष्टरम् ॥ ५.०३५.०१

इन्द्र- परमेश्वर। यः- या। ते- तव। साधिष्ठा- अतिशयेन साधयन्ती। ताम्। अस्मभ्यम्- नः। चर्षणीसहम्- मनुष्यसहनशीलाम्। सस्त्रिम्- शुद्धाम्। वाजेषु- वृत्रैर्जनितेषु युद्धेषु। दुष्टरम्- जेतुमशक्याम्। क्रतुम्- प्रज्ञाम्। अवसे- अस्मद्रक्षायै। आ भर- आहर ॥१॥

यदिन्द्र ते चतस्रो यच्छूर सन्ति तिस्रः। यद्वा पञ्च क्षितीनामवस्तत्सु न आ भर ॥ ५.०३५.०२

इन्द्र। यत्- या। ते- तव। अवः- रक्षाशक्तयः। शूर- समर्थ। चतस्रः तिस्रः पञ्च क्षितीनाम्- बहुधा। सन्ति- भवन्ति। तत्- ताः। सु- सुष्ठु। नः- अस्मभ्यम्। आ भर- आहर ॥२॥

आ तेऽवो वरेण्यं वृषन्तमस्य हूमहे। वृषजूतिर्हि जज्ञिष आभूभिरिन्द्र तुर्वणिः ॥ ५.०३५.०३

वृषन्तमस्य- अतिशयेन वर्षकस्य। ते- तव। वरेण्यम्- श्रेष्ठाम्। अवः- रक्षाशक्तिम्। आ - आभिमुख्येन। हूमहे- आह्वयामः। वृषजूतिः- वर्षणगतिः। हि- खलु। जज्ञिषे- जातः। आभूभिः- सर्वतः सद्भिः। तुर्वणिः- वृत्रहिंसकः। इन्द्र। भवसि ॥३॥

वृषा ह्यसि राधसे जज्ञिषे वृष्णि ते शवः। स्वक्षत्रं ते धृषन्मनः सत्राहमिन्द्र पौंस्यम् ॥ ५.०३५.०४

वृषा- वर्षकः। हि- खलु। असि- भवसि। ते- तव। वृष्णि- वर्षकम्। शवः- बलम्। राधसे- संसिद्धयै। जज्ञिषे- जातोसि। ते- तव। मनः- चित्तम्। धृषत्- वृत्रधर्षकम्। स्वक्षत्रम्- स्वाराज्यम्। इन्द्र। पौंस्यम्- त्वद्वीर्यम्। सत्राहम्- शत्रुसङ्ग्रहन्तु ॥४॥

त्वं तमिन्द्र मर्त्यमभि त्रयन्तमद्विवः। सर्वरथा शतक्रतो नि याहि शवसस्पते ॥ ५.०३५.०५

शतक्रतो- अनन्तप्रज्ञ । इन्द्र । अद्रिवः- वज्रिन् । तम् । अमित्रयन्तम्- भवच्छात्रवकामम् । मर्त्यम् ।  
सर्वरथा- सर्वत्र गन्त्रा स्ववाहनेन । शवसस्पते- बलाधिदैवत । नि याहि- योद्धुं गच्छ ॥५॥

त्वामिद्वृत्रहन्तम् जनासो वृक्तबर्हिषः । उग्रं पूर्वीषु पूर्य हवन्ते वाजसातये ॥ ५.०३५.०६

वृत्रहन्तम्- अतिशयेनावरणबाधक । त्वाम् । वृक्तबर्हिषः- लब्धभूमिकाः । जनासः- उपासकाः ।  
उग्रम्- उद्गूर्णम् । पूर्वीषु पूर्य- अतीव पुराणम् । वाजसातये- सम्पल्लब्धये । हवन्ते-  
आह्वयन्ति ॥६॥

अस्माकमिन्द्र दुष्टरं पुरोयावानमाजिषु । सयावानं धनेधने वाजयन्तमवा रथम् ॥ ५.०३५.०७

इन्द्र । दुष्टरम्- अजेयम् । आजिषु- वृत्रैर्जनितेषु युद्धेषु । पुरोयावानम्- पुरोगामिनम् । सयावानम्-  
सपरिचरम् । धनेधने वाजयन्तम्- सर्वसम्पत्कामम् । अस्माकम्- नः । रथम्-  
लक्ष्यप्रापकरंहणप्रतीकरथम् । अव- रक्ष ॥७॥

अस्माकमिन्द्रेहि नो रथमवा पुरंध्या ।

वयं शविष्ठ वार्यं दिवि श्रवो दधीमहि दिवि स्तोमं मनामहे ॥ ५.०३५.०८

इन्द्र । अस्माकम्- अस्मदीय । आ इहि- आगच्छ । नः- अस्माकम् । रथम् । पुरन्ध्या- पुरु  
धारणया । अव- पालय । शविष्ठ- अतिशयेन बलसम्पन्न । वयम् । वार्यं- श्रेष्ठाम् । श्रवः- श्रुतिम् ।  
दिवि- चित्ताकाशे । दधीमहि- धारयामः । दिवि- चित्ताकाशे । स्तोमम्- मन्त्रम् । मनामहे-  
ध्यायामः ॥८॥